

प्रेस विज्ञप्ति

**जामिया के सिविल इंजीनियरिंग विभाग के फैकल्टी को मिला NBCC द्वारा फंडेड 1.53 करोड़ रुपये का रिसर्च प्रोजेक्ट**

नई दिल्ली, 10 दिसंबर, 2025

भारत सरकार के तहत एक नवरत्न केंद्रीय सार्वजनिक क्षेत्र के उद्यम NBCC (इंडिया) लिमिटेड ने जामिया मिल्लिया इस्लामिया के सिविल इंजीनियरिंग विभाग को 1.53 करोड़ रुपये का एक रिसर्च प्रोजेक्ट दिया है। इस प्रोजेक्ट में- हाई परफॉर्मेंस कंक्रीट यूजिंग एडवांस्ड मेटैरियल्स इन्क्लुडिंग नैनो सीमेंट और नैनो एडिटिव्स- पर रिसर्च शामिल है। यह प्रोजेक्ट डॉ. इबादुर रहमान और डॉ. एम. आमिर मज़हर द्वारा किया जाएगा। डॉ. रहमान इस प्रोजेक्ट के प्रिंसिपल इन्वेस्टिगेटर हैं, जिनके पास पहले से ही एडवांस्ड सीमेंट और कंक्रीट टेक्नोलॉजी के क्षेत्र में कई पेटेंट हैं।

यह प्रोजेक्ट प्रो. फरहान ए. किदवाई और सिविल इंजीनियरिंग विभाग के अध्यक्ष प्रो. कमरुल हसन के मार्गदर्शन में तैयार किया गया था। प्रो. हसन ने दूरदर्शी कुलपति, प्रो. मज़हर आसिफ़ और डायनैमिक रजिस्ट्रार प्रो. मो. महताब आलम रिज़वी को विश्वविद्यालय में रिसर्च को बढ़ावा देने के लिए एक बहुत ही अनुकूल माहौल बनाने के लिए हार्दिक धन्यवाद दिया और आभार व्यक्त किया।

इस प्रोजेक्ट का उद्देश्य ऐसे इंडस्ट्री-रेडी सोल्यूशंस तैयार करना है जिन्हें देशभर में बड़े पैमाने पर इंफ्रास्ट्रक्चर के कामों में अपनाया जा सके। यह पहल NBCC और JMI के साझा दृष्टिकोण के अनुरूप है, जो भारत की महत्वपूर्ण इंफ्रास्ट्रक्चर और सस्टेनेबिलिटी चुनौतियों का समाधान करने के लिए अत्याधुनिक, एप्लीकेशन-ओरिएंटेड रिसर्च को बढ़ावा देना है।

सिविल इंजीनियरिंग विभाग के अध्यक्ष ने कहा कि विभाग NBCC (इंडिया) लिमिटेड से यह प्रोजेक्ट सपोर्ट पाकर सम्मानित महसूस कर रहा है। यह नैनो-मेटैरियल में हुई प्रगति को कंक्रीट टेक्नोलॉजी और सस्टेनेबिलिटी में ठोस सुधारों में बदलने का एक महत्वपूर्ण अवसर है।

प्रो. साइमा सईद  
मुख्य जनसंपर्क अधिकारी